

रिट याचिका क्रमांक ५२६३/०५ व इतर ७८
याचिका- अहमदनगर जिल्ह्यातील तालुका
बीज गुणन केंद्रावरील रोजंदारी मजुरांना
न्यायालयीन निर्णयानुसार मजुरीतील फरकाची
रक्कम अदा करण्याबाबत...

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: ताबिके-१११४/प्र.क्र. ७७/१अ
हुतात्मा राजगुरु चौक, मादाम कामा रोड,
मंत्रालय विस्तार, मुंबई ४०० ०३२
दिनांक: १९ जानेवारी, २०१७

प्रस्तावना :-

तालुका बीजगुणन केंद्र तालुका-राहुरी, जिल्हा-अहमदनगर येथील ५१ रोजंदारी मजुरांना मा.कामगार न्यायालय (१) अहमदनगर यांचे दिनांक ११.१.२००५ च्या न्यायनिर्णयानुसार संबंधित रोजंदारी मजुरांना कायम मजुरांच्या वेतनाप्रमाणे दिनांक १.११.१९८८ ते दिनांक ३०.९.१९९९ या कालावधीतील १/२६ दराने मजुरीतील फरकाची रक्कम न्याय निर्णयाच्या दिनांकापासून १ महिन्याच्या आत अदा करावी अन्यथा सदर रकमेवर ९ टक्के न्याज दराने व्याज अदा करावे असा निर्णय दिला होता. प्रस्तुत न्याय निर्णयाच्या विरोधात शासनाच्या वतीने मा.उच्च न्यायालय खंडपीठ, औरंगाबाद यांच्या समोर एकत्रित याचिका दाखल करण्यात आल्या होत्या. या संदर्भात दिनांक १४.२.२०१४ रोजी अंतिम सुनावणी होऊन सदरच्या रिट याचिका निकाली काढण्यात आल्या असून मा.कामगार न्यायालय अहमदनगर यांचा दिनांक ११.१.२००५ चा निर्णय कायम ठेवला आहे. मा.उच्च न्यायालय खंडपीठ, औरंगाबाद यांनी दिलेल्या आदेशाविरुद्ध मा. सर्वोच्च न्यायालयात अपिल दाखल करण्याबाबत विधी व न्याय विभाग, औरंगाबाद यांना परवानगी मागितली असता सदर प्रकरण हे सर्वोच्च न्यायालयात अपिल दाखल करण्यायोग्य नसल्याचे अभिप्राय विधी व न्याय विभाग, औरंगाबाद यांनी दिलेले आहेत. त्याप्रमाणे ५१ रोजंदारी मजुरांना दिनांक १.११.१९८८ ते दिनांक ३०.९.१९९९ या कालावधीतील १/२६ दराने मजुरीतील फरकाची रक्कम रुपये २३,४९,६८४/- व त्यावर दिनांक ११.१.२००५ ते दिनांक ३०.६.२०१५ या कालावधी पर्यंत ९ टक्के दराने व्याज रुपये २२,१४,६८२/- असे एकूण रुपये ४५,६४,३६६/- मजुरीच्या वेतनाची थकबाकी अदा करण्याची बाब शासनाच्या विचाराधीन होती.

शासन निर्णय:-

मा.उच्च न्यायालय खंडपीठ औरंगाबाद यांच्या न्याय निर्णयाची अंमलबजावणी करण्याकरीता तालुका बीजगुणन केंद्र, तालुका-राहुरी, जिल्हा-अहमदनगर येथील ५१ रोजंदारी मजुरांना दिनांक १.११.१९८८ ते दिनांक ३०.९.१९९९ या कालावधीतील १/२६ दराने मजुरीतील फरकाची रक्कम रुपये २३,४९,६८४/- व त्यावर दिनांक ११.१.२००५ ते दिनांक ३०.६.२०१५ या कालावधी पर्यंत ९ टक्के दराने व्याज रुपये २२,१४,६८२/- असे एकूण रुपये ४५,६४,३६६/- मजुरीच्या वेतनाची थकबाकी अदा करण्यास शासन मान्यता देण्यात येत आहे. सदर प्रकरणी थकबाकी रकमेची परिगणना मा.न्यायालयाच्या आदेशानुसार बरोबर असल्याची खात्री जिल्हा अधीक्षक कृषि अधिकारी, अहमदनगर व कृषि आयुक्तालयाने करण्याच्या अटीवर सदरची मान्यता

देण्यात येत आहे. हा खर्च खालील नमूद केलेल्या लेखाशिर्षामधून सन २०१६-१७ या चालू आर्थिक वर्षाच्या अर्थसंकल्पीय तरतूदीतून भागविण्यात यावा.

लेखाशिर्ष :-

२४०१-पिक संवर्धन

मागणी क्रमांक :- डी-३,१०३ बी बियाणे

१०३ (००) (०१) तालुका बीज गुणन प्रक्षेत्रे

२४०१ ०२६१ (०२ मजुरी)

२. या प्रकरणी उप विभागीय कृषि अधिकारी, श्रीरामपूर, जि.अहमदनगर यांना आहरण व संवितरणाचे अधिकार प्रदान करण्यात येत आहेत.
३. हे आदेश वित्त विभागाच्या सहमतीने व त्यांच्या अनौपचारिक संदर्भ क्रमांक २२७/२०१६/व्यय-१, दिनांक ६.१२.२०१६ अन्वये निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०११९१२२६१४४८०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.ना.चांदिवडे)

कार्यासन अधिकारी, महाराष्ट्र शासन

प्रत,

१. आयुक्त (कृषि), कृषि आयुक्तालय, महाराष्ट्र राज्य, पुणे
२. विभागीय, कृषि सह संचालक, पुणे / नाशिक.
३. जिल्हा अधिक्षक कृषि अधिकारी, अहमदनगर.
४. महालेखापाल महाराष्ट्र १/२ (लेखा परिक्षा/ लेखा व अनुज्ञेयता) मुंबई/ नागपूर.
५. निवासी लेखा अधिकारी, अधिदान व लेखा अधिकारी मुंबई.
६. जिल्हा कोषागार अधिकारी, अहमदनगर / पुणे.
७. प्रशासन अधिकारी, कृषि आयुक्तालय, महाराष्ट्र राज्य, पुणे.
८. वित्त विभाग (व्यय-१) , मंत्रालय, मुंबई.
९. कार्यासन (२-अ), कृषि व पदुम विभाग, मंत्रालय, मुंबई.
१०. निवड नस्ती (कार्यासन १-अ) कृषि व पदुम विभाग, मंत्रालय, मुंबई.